

15 महीनों में जयपुर के 1700 से ज्यादा रास्ते खुले, लाखों ग्रामीणों की राह आसान

मुख्यमंत्री भजनलाल शर्मा की प्रेरणा से जयपुर जिला प्रशासन के प्रयास रंग लाए

-कार्यालय संवाददाता-

जयपुर । सुशासन और जनहित सर्वोपरि की नीति को धरातल पर उतारने के लिए मुख्यमंत्री भजनलाल शर्मा के नेतृत्व में अनेक अभिनव पहलें संचालित की जा रही हैं। इन्हीं पहलों में से एक है जयपुर जिले में प्रभावी रूप से क्रियान्वित रास्ता खोला अभियान, जिसने मात्र 15 महीनों में ग्रामीण अंचलों को तस्वीर बदल दी है।

जयपुर कलक्टर डॉ. जितेन्द्र कुमार सोनी के निर्देशन में जिला प्रशासन की संवेदनशील पहल से जयपुर जिले में वर्षों से बंद पड़े 1700 से अधिक रास्ते खुलवाए गए, जिससे लाखों ग्रामीणों की खेतों, ढाणियों और गांवों तक पहुंचने में आसानी हुई है। रास्ता खोलने अभियान के प्रभावी क्रियान्वयन और अधिक से अधिक आमजन को लाभ पहुंचाने के उद्देश्य से जिला कलक्टर डॉ. जितेन्द्र कुमार सोनी स्वयं अभियान की सतत एवं सघन मॉनिटरिंग कर रहे हैं। प्रशासन की सक्रियता और संवाद आधारित एग्रीमेंट के चलते कई वर्षों पुराने विवादों का समाधान सहमति



एवं समझाइश से किया जा रहा है। अभियान के अंतर्गत फागी तहसील अन्वले रही, जहां सर्वाधिक 148 रास्ते खुलवाए गए। वहीं मौजमाबाद तहसील में 132 रास्ते खुलवाकर ग्रामीणों को बड़ी राहत प्रदान की गई। अभियान के नोडल अधिकारी एवं अतिरिक्त जिला कलक्टर आशीष कुमार ने बताया कि जिला कलक्टर डॉ. जितेन्द्र कुमार सोनी के निर्देशन में रास्ता खोलने अभियान केवल मार्ग खोलने तक सीमित नहीं, बल्कि

ग्रामीण अर्थव्यवस्था और सामाजिक जीवन को सुगम बनाने का सशक्त माध्यम बन गया है। 15 नवम्बर 2024 से 21 फरवरी 2026 की अवधि में रास्ता खोला अभियान के तहत जयपुर में कुल 1 हजार 703 रास्ते खुलवाए गए। प्रत्येक तहसील में हर सप्ताह न्यूनतम 3 रास्ते खुलवाने का लक्ष्य तय किया गया है। इसी के तहत सहमति और समझाइश से गांवों, खेतों और ढाणियों के वर्षों से अवरुद्ध रास्तों को खोला जा रहा

- जयपुर जिले में आपसी सहमति व समझाइश से हर सप्ताह प्रत्येक तहसील में खुलवाए जा रहे 3 रास्ते
- जिला प्रशासन के इस अभियान में फागी अक्वल रहा, यहां पर सर्वाधिक 148 रास्ते खुलवाए गए, जबकि मौजमाबाद में भी 132 रास्ते खुलवाए गए

है। अतिरिक्त जिला कलक्टर ने बताया कि अभियान के तहत फागी तहसील में सर्वाधिक 148 रास्ते खुलवाए गए। इसके बाद मौजमाबाद में 132, आंधी में 119, चौमूं में 103, शाहपुरा में 100, फुलेरा एवं चाकसूं में 91-91, जमवारागढ में 90, आमेर एवं दूदूं में 89-89, रामपुरा डाबडी में 85, माधोराजपुरा में 83, बस्सी में 81, जोबनेर में 79, किशनगढ में 75, कोटखावदा में 72, जालसूं में 70, तुंगा में 57, सांगनेर में 34, कालवाड में 10 तथा जयपुर तहसील में 5 रास्ते खुलवाए गए।

रास्ता खोलने अभियान से जिले में वर्षों से अवरुद्ध आवागमन मार्ग पुनः सुचारु हुए हैं और ग्रामीणों को सीधी राहत मिली है, जिससे जिले में आवागमन सुगम होने के साथ-साथ

ग्रामीणों और किसानों को सीधा लाभ मिला है। रास्ते खुलने से किसानों को खेतों तक मशीनों और उपज पहुंचाने में सुविधा मिली है। आपातकालीन स्वास्थ्य सेवाओं की पहुंच बेहतर हुई है। विद्यार्थियों को स्कूल और कॉलेज जाने में अब लंबा चक्कर नहीं लगाना पड़ता। मुख्यमंत्री भजनलाल शर्मा की प्रेरणा से जयपुर जिला प्रशासन के संवेदनशील और समाधान-आधारित दृष्टिकोण ने कई वर्षों पुराने विवादों को समाप्त कर सामाजिक सौहार्द को भी सुदृढ़ किया है, यही कारण है कि रास्ता खोला अभियान जयपुर के ग्रामीण क्षेत्रों में राहत, विश्वास और सुशासन का पर्याय बन चुका है। यह पहल न केवल अवरुद्ध मार्गों को खोल रही है, बल्कि प्रशासन व जनता के बीच विश्वास का मार्ग भी प्रशस्त कर रही है।

ज्वैलर से 50 ग्राम सोना और 7 किलो चांदी लूटने वाले बदमाशों का सुराग नहीं

प्रताप नगर इलाके में 14 फरवरी को हुई थी वारदात, 8 दिन बीतने के बावजूद भी पुलिस के हाथ खाली

जयपुर (कासं)। प्रताप नगर थाना इलाके में गत 14 फरवरी को ज्वैलर से साथ हुई लूट के मामले में पुलिस के हाथ आठ दिन भी खाली नजर आ रहे हैं। हालांकि इस मामले में पुलिस ने सीसीटीवी फुटेज के आधार पर कुछ संदिग्धों को हिरासत में लिया था और पूछताछ की। लेकिन पुलिस के हाथ कोई पुख्ता जानकारी नहीं लगी। गौरतलब है कि गत 14 फरवरी की रात को 8 बजे आर्युएचएस के पास श्योपुर निवासी रामनिवास सैनी कार से घर जा रहे थे, इसी दौरान स्विचकार में आए कुछ बदमाशों ने उनका रास्ता रोक लिया और तीन शांति बदमाशों ने योजनाबद्ध तरीके से हमला किया। इस पूरी घटना का 70 मीटर दूरी खंडे एक

■ सीसीटीवी फुटेज के आधार पर प्रताप नगर थाना पुलिस ने कुछ संदिग्धों से की पूछताछ

कोई मदद के लिए नहीं रुका। इस वारदात को लेकर पुलिस सीसीटीवी फुटेज और तकनीकी साक्ष्यों के आधार पर आरोपियों की पहचान करने में जुटी हुई है। हालांकि 8 दिन बीतने के बावजूद मुख्य आरोपी पुलिस की पकड़ से बाहर हैं, जिससे क्षेत्र में सुरक्षा व्यवस्था पर सवाल उठ रहे हैं। स्थानीय व्यापारियों ने त्वरित गिरफ्तारी और गश्त बढ़ाने की मांग की है। पुलिस छानबीन में सामने आया है कि कार आगे के शीशे पर डंडे बरसाता नजर आ रहा है, जबकि दूसरा डिग्री खोलकर सामान निकाल रहा है। तीसरा निगरानी कर रहा है। चौकाने वाली बात यह है कि आसानी से फरार हो जाए। वारदात के अक्षय पात्र क्षेत्र से होते हुए रिंग रोड की ओर गए और गायब हो गए।

चार साल से फरार स्थाई वारंटी मेरठ से गिरफ्तार



जयपुर । सिंधी कैप थाना पुलिस ने करीब चार साल से फरार चल रहे स्थायी वारंटी को मेरठ से गिरफ्तार किया है। पुलिस उपायुक्त पश्चिम हनुमान प्रसाद ने बताया कि वांछित अपराधियों की गिरफ्तारी के लिए चलाए जा रहे विशेष अभियान के तहत सिंधी कैप थाना पुलिस ने करीब चार साल से फरार चल रहे स्थायी वारंटी विशाल गिरि निवासी रोहाटा जिला मेरठ (उत्तर प्रदेश) को गिरफ्तार किया गया है।

गिरफ्तार आरोपी विशाल गिरि पिछले चार वर्षों से फरार चल रहा था और उसके खिलाफ स्थायी वारंट जारी था। आरोपी पर एफसीआई में नौकरी दिलाने का झांसा देकर करीब दो दर्जन युवकों से लगभग एक करोड़ रुपए की धोखाधड़ी करने का आरोप है। वारदात के बाद से वह लगातार ठिकाने बदलकर पुलिस से बचता फिर रहा था।

हाल ही में उसके मेरठ आने की सूचना मिलने पर पुलिस टीम ने सतर्कता बरतते हुए लोकेस्टन ट्रैक की और कार्रवाई कर उसे दबोच लिया। बताया जा रहा है कि आरोपी वहां से नैनीताल भागने की फिराक में था। लेकिन पुलिस टीम की तत्परता से उसे गिरफ्तार कर लिया गया। आरोपी के खिलाफ विभिन्न थानों में धोखाधड़ी और आईटी एक्ट सहित अन्य धाराओं में मामले दर्ज हैं। पुलिस आरोपी से पूछताछ कर रही है और मामले में अन्य संभावित कड़ियों की भी जांच की जा रही है।

चलती बस में युवक से जहरखुरानी की वारदात

आरोपी ने पीड़ित को नशीला बिस्कुट खिलाकर दिया वारदात को अंजाम

जयपुर । विधायकपुरी इलाके में चलती बस में नशीला बिस्कुट खिलाकर जहर खुरानी की वारदात सामने आई है। शांति बदमाश ने बेहोशी की हालत में पीड़ित को जेब से तीन लाख रुपए व मोबाइल निकाल लिया और फरार हो गया। जहरखुरानी के शिकार पीड़ित को हॉस्पिटल में एडमिट करवाया गया।

- शांति बदमाश कैथ, मोबाइल समेत तीन लाख रुपए लेकर फरार
- पीड़ित रोडवेज ऑफिस पहुंचा तो बस स्टॉप ने कराया अस्पताल में भर्ती

अबरा बेहोश हो गया। इसी दौरान शांति बदमाश अबरा की जेब में रखे 3 लाख रुपए और मोबाइल फोन निकालकर फरार हो गया। बताया जा रहा है कि बस स्टॉप ने सभी सवारियों को उतरने के बाद परिवहन मार्ग रोडवेज कार्यालय में बस लगा दी। तभी सीट पर बेहोशी की हालत में एक युवक सीट पर पड़ा मिला। बस स्टॉप ने मामले की जानकारी पुलिस को दी और बेहोश युवक को तुरंत एसएमएस अस्पताल में भर्ती कराया। सूचना पर मौके पर पहुंची पुलिस ने पंचा बयान के आधार पर अज्ञात बदमाश के खिलाफ मामला दर्ज कर उसकी तलाश शुरु कर दी है।

थानाधिकारी नरेन्द्र कुमार ने बताया कि गलतागेट के बासबदनपुरा निवासी अबरा मोहम्मद (47) 20 फरवरी को वह प्राइवेट बस से दिल्ली से जयपुर आने के लिए बैठे थे। इसी दौरान पास वाली सीट पर एक शांति बदमाश यात्री बन कर बैठ गया और चलती बस में जान-पहचान निकाल कर बातचीत शुरु कर दी। शांति बदमाश ने पीड़ित को नशीला बिस्कुट खाने के लिए दिया, मना करने पर आरोपी ने काफी दबाव बनाया। बिस्कुट खाते ही अबरा मोहम्मद को बेहोशी छाने लगी। कुछ देर बाद ही पीड़ित

हाईकोर्ट ने जे.डी.ए. सचिव से जवाब तलब किया

जयपुर । राजस्थान हाईकोर्ट ने निवारू रोड स्थित श्रीराम मैरिज गार्डन की सील अदालती आदेशों के बावजूद भी नहीं खोलने को लेकर नाराजगी जताई। साथ ही जयपुर विकास प्राधिकरण सचिव से जवाब तलब किया है। अदालत ने यह निर्णय मैरिज गार्डन संरक्षक जवाहर प्रसाद शर्मा की ओर से दायर अवमानना याचिका पर सुनवाई करते हुए दिए।

■ अदालती आदेश के बावजूद मैरिज गार्डन की सील नहीं खोलने का मामला

याचिकाकर्ता की ओर से अधिवक्ता सुनील समदरिया ने अदालत को बताया कि, जेडीए प्रशासन ने 12 मार्च 2025 को निवारू रोड स्थित श्रीराम

मैरिज गार्डन को सीज कर दिया था। जेडीए की इस कार्रवाई को चुनौती देते हुए विवाह स्थल संचालक ने पहले जेडीए टिब्यूनल में याचिका दायर की, जहां से राहत नहीं मिली तो वे राजस्थान हाईकोर्ट की एकलपीठ में पहुंचे। परंतु यहां से भी याचिकाकर्ता

को राहत नहीं मिली। इसके बाद प्रकरण को याचिका खंडपीठ में दायर की गई थी, जिस पर 8 जनवरी 2026 को अदालत ने जेडीए प्रशासन की 12 मार्च 2025 की सीज कार्रवाई पर स्टे देने के आदेश दिया था। परंतु करीब सवा महीने से ज्यादा समय गुजरने के बावजूद भी जेडीए प्रशासन ने मैरिज गार्डन की सील नहीं खोली। इस कारण अब पुनः अवमानना याचिका दायर की गई है। पूरे तथ्यों को सुनने के बाद हाईकोर्ट को खंडपीठ ने जेडीए सचिव से इस मामले में जवाब तलब किया है।

संचालन करवाने वालों के खिलाफ ऑपरेशन वज्र प्रहार 2.0 अभियान के दौरान कार्रवाई की गई है। जिसमें पांच आरोपियों को गिरफ्तार किया है। पुलिस ने संगठित अंतरराष्ट्रीय ऑनलाइन स्ट्रॉ गिरोह को तकनीकी सर्विलांस, डिजिटल फॉरेंसिक विश्लेषण एवं वित्तीय लेन-देन की गहन जांच के आधार पर दबोचा है। इस कार्रवाई में अहम भूमिका कॉन्स्टेबल पूरणमल साइबर सेल की रही।

तेज रफ्तार बस की टक्कर से चाचा-भतीजे की मौत

जयपुर । बस्सी इलाके में रविवार को मध्यप्रदेश नंबर की तेज रफ्तार बस ने बाइक सवार चाचा-भतीजे को कुचल दिया, जिससे दोनों की मौके पर ही मौत हो गई। हादसे के बाद इलाके में अफरा-तफरी मच गई और मुख्य मार्ग पर कुछ समय के लिए जाम की स्थिति बन गई। सूचना मिलने पर पुलिस मौके पर पहुंची और दोनों शवों को कब्जे में लेकर

पोस्टमार्टम के लिए सर्वाई मानसिंह अस्पताल के मुर्दाघर में भिजवाया। बाद में पुलिस ने मृतकों के परिजनों को सूचना दी। पुलिस के अनुसार दोनों रिश्ते में चाचा-भतीजे थे और बाइक से किसी पारिवारिक कार्यक्रम में फेरे करवाने जा रहे थे। इसी दौरान पीछे से आ रही तेज रफ्तार बस ने उनकी बाइक को जोरदार टक्कर मार दी।

लोककला के मंच पर छाई फागुन की मस्ती

जयपुर । संस्कार भारती जयपुर, जवाहर कला केन्द्र एवं पर्यटन, कला संस्कृति विभाग की सहभागिता में 'लोक कला संगम 2026 : राजस्थान है लोककला के उजाले' का जवाहर कला केन्द्र जयपुर में रविवार को रंगारंग समापन हुआ। तीन दिन तक चले इस उत्सव में प्रदेश के विभिन्न लोक संस्कृतियों को झलक देखने को मिली। समाारोह के अंतिम दिन रविवार शाम को फाल्गुन माह की धमाल मंच पर साकार हुई। कार्यक्रम में राजकुमार शर्मा एंड पार्टी ने धमाल की प्रस्तुति देकर सभी को मस्ती के रंग में सरोबार कर दिया। शेखरावाटी से आई इस पार्टी ने गीटड जोरिया भी रंग जमाया और खूब आनन्द बरसाया। इसके बाद हुई हेला खमाल दंगल की प्रस्तुति ने दर्शकों को मन मोह लिया। अंबालाल व गणेश मंडल की इस प्रस्तुति ने खूब वाहवाही बटोरी। धनपत भोपा ने फड वाचन प्रस्तुति देकर इस प्राचीन लोककला को फिर से जीवंत किया। तेरहताली की प्रस्तुति में प्रो. डॉ. रीमा गोयल के निर्देशन व कोरियोग्राफी में उनकी टीम ने भरपूर तालियां बटोरीं। इस प्रस्तुति में

शौर्य, सौम्यता व संतुलन ने सभी को प्रभावित किया। आचूकी सागर एंड पार्टी ने भवाई की प्रस्तुति में संतुलन की अनोखा सामंजस्य प्रस्तुत किया। कार्यक्रम की मुख्य अतिथि के तौर पर पर्यटन मंत्री दिव्याकुमारी मौजूद रही। उन्होंने आयोजन के लिए संस्कार भारती की प्रशंसा की, साथ ही आश्वासन दिया कि इस तरह के आयोजनों को सरकार की ओर से सहयोग मिलता रहेगा। उन्होंने कहा कि आयोजन में लोक कलाओं के संगम को देखकर गर्व की अनुभूति हुई है। हम यहां से लोक कला की प्रगति का संकल्प लेकर जाएंगे। उन्होंने लोक कला प्रदर्शनी का अवलोकन भी किया। संस्कार भारती जयपुर प्रांत की अध्यक्ष डॉ. मधु भट्ट तेलंग ने लोक कला संगम के सभी प्रबंधकों को सम्मानित कर आभार व्यक्त किया। महामंत्री बनवारी लाल चेजारा भी मौजूद रहे। जवाहर कला केन्द्र में लोक कला संगम समारोह के अंतर्गत तीन दिन तक लोक कला चर्चा का विषय बनी रही। मंच पर 24 से अधिक प्रस्तुतियों ने दर्शकों को लोक कलाओं से रूबरू करवाया।

मुख्यमंत्री ने आमजन के साथ सुनी "मन की बात"

वाटिका से लौटते समय मुख्यमंत्री भजनलाल शर्मा ने चाय की दुकान पर रुककर आमजन से मुलाकात की और बच्चों को चॉकलेट बांटी

जयपुर (कासं)। प्रधानमंत्री नरेन्द्र मोदी ने रविवार को 'मन की बात' कार्यक्रम की '131वीं कड़ी' में देशवासियों को संबोधित किया। मुख्यमंत्री भजनलाल शर्मा ने वाटिका स्थित पंडित दीनदयाल उपाध्याय सामुदायिक केन्द्र में आमजन के साथ मन की बात कार्यक्रम सुना।



मुख्यमंत्री भजनलाल शर्मा ने रविवार को जयपुर में थंडी पर रुककर युवाओं के साथ चाय की चुस्की ली और कई मुद्दों पर बात की।

कहा कि प्रधानमंत्री मोदी के नेतृत्व में विकसित भारत-विकसित राजस्थान का संकल्प साकार होगा। मुख्यमंत्री भजनलाल शर्मा ने कार्यक्रम के बाद वाटिका से लौटते समय चाय की दुकान पर रुककर चाय का स्वाद लिया और वहां मौजूद आमजन से आत्मीयता से मुलाकात की। इस दौरान वहां उपस्थित छात्राओं ने पेपरलीक की घटनाओं पर प्रभावी अंकुश लगाने एवं भर्ती परीक्षाओं के कलेंडर निर्धारित करने के लिए मुख्यमंत्री का आभार व्यक्त किया। उन्होंने बच्चों को चॉकलेट भी बांटी। मुख्यमंत्री से चॉकलेट पाकर बच्चों के चेहरे खुशी से खिल उठे। इस अवसर पर सांसद मंजू शर्मा, विधायक कैलाश वर्मा, रामावाकर बैवा, पूर्व सांसद रामचंद्र बोहरा सहित अन्य जनप्रतिनिधिगण एवं आमजन उपस्थित रहे।

जयपुर । फागुन की रंग में डूबी संगीतमय संध्या 'रस रंग बरसे' ने रविवार को महाराणा प्रताप सभागार को सुरों और उसाह से भर दिया। कन्वर्नल सोसायटी ऑफ राजस्थान के बैनर तले आयोजित इस कार्यक्रम में शहर के नामचीन गायकों ने होली और प्रेम के गीतों से श्रोताओं को बांधे रखा। कार्यक्रम से पहले हाई टी के दौरान ही उत्सव का माहौल बन चुका था। संध्या की विशेष प्रस्तुति शंकर गंग की रही। उन्होंने मुंह से ही गुंघरू को ध्वनि निकालकर ऐसा समां बांधा कि सभागार तालियों से गुंज उठा। उनकी इस अनोखी शैली ने श्रोताओं को मंत्रमुग्ध कर दिया और कार्यक्रम की यादगार झलक बन गई। मुकेश पारिक ने 'भोले ओ भोले' से शुरुआत की। पिंकी सूरी देवानी ने 'जारे जा ओ हरजाई', राजेन्द्र परनामी ने 'पुकारता चला हूं मैं' और मनोज ममनानी ने 'होलियां में उड़े रे गुलाल' से फागुनी रंग बिखेरे। प्रियंका काला ने 'पिया तोसे नाना लागे रे', भारती शर्मा ने 'जवॉ है मोहब्बत' और सुमन माथुर ने 'भोर भई पनघट पे' को सुरों से सजाया। महासचिव सुरेश त्रिवेदी ने बताया कि पिछले 68 वर्षों से लगातार कलाकारों को प्रोत्साहित करने के लिए विभिन्न कार्यक्रम आयोजित किए जा रहे हैं। इस कार्यक्रम की परिकल्पना राजेन्द्र परनामी, संयोजन शंकर गंग एवं मंच सञ्चालन गौरव शर्मा का था। दिया माहेश्वरी की 'छाप तिलक सब छीनीं', सतीश जैन के 'रंग बरसे धीमे चुनवाली', यशवर्धन के 'चालत मुसाफिर मोह लियो रे', लक्ष्मण वाघवानी के 'मेरे पैरों में घुंघरू', ममता झा के 'मेरे रंग ली आज चुनियाँ' और शशि परनामी के 'होली आई रे कन्हाई' ने माहौल को रंगमय बनाए रखा।

फाग फ्युजन का आयोजन

जयपुर । हुनर फाउंडेशन द्वारा सांस्कृतिक कार्यक्रम "फाग फ्युजन" रंग, संगीत और उमंग के साथ अत्यंत सफलतापूर्वक संपन्न हुआ। इस कार्यक्रम अपना वाजपेई के आस्तिका इंटरनेटमेंट के प्रसिद्ध गायकों ने फाग और होली के पारंपरिक एवं आधुनिक गीतों की शानदार प्रस्तुतियां दीं। कार्यक्रम की संस्थापक एवं अध्यक्ष भावना बंसल ने अपने स्वागत संबोधन में कहा कि "फाग फ्युजन" महिलाओं की प्रतिभा को मंच देने की एक पहल है। जब हुनर को अवसर मिलता है, तो हर सपना साकार होता है। 'हुनर है तो मुमकिन है' केवल हमारा स्लोगन नहीं, बल्कि विश्वास है। मुख्य अतिथि पवन गोयल ने हुनर फाउंडेशन के प्रयासों की सराहना करते हुए कहा कि ऐसे आयोजन समाज में सकारात्मक ऊर्जा और सांस्कृतिक मूल्यों को सशक्त करे हैं। कार्यक्रम में मुक्त चट्टा, संध्या नागर, संध्या अलवाल, पूनम शर्मा, सुबे सिंह, निशा शर्मा एवं ममता जैन, राधा कृष्ण व सुदामा की प्रस्तुतियों ने दर्शकों को मंत्रमुग्ध कर दिया।